

13 ta' Marzu, 1954.

Iuhallef :

L-Onor. Dr. W. Harding, B.Litt., LL.D.

Giuseppe Fenech versus Avukat Dr. Antonio Caruana  
**Ratizzazzjoni ta' Spejjeż — Board tal-Kera —**  
**Kompetenza — Depożitu.**

*It-tribunal kompetenti b'ix jiekku konjizzjoni ta' talba għall-appro-  
 zazjoni ta' ratizzazzjoni ta' spejjeż li saru fi proċeduri quddiem  
 il-Board tal-Kera huwa t-tribunal ordinarju, u mhux il-Board  
 tal-Kera.*

*Ma jappuntax dan il-prinċipju l-fatt li l-parti li topponi dik ir-ratizzaz-  
 zjoni tkun iddepożitat is-somma li jidhrilha li hija dovuta taht  
 l-autorità tal-Qorti ordinarja. Depożitu simili ma jirradikax il-  
 kompetenza tat-tribunal ordinarju; għax min jitlob ir-ratizzaz-  
 zjoni mhux talli ma jkunx qiegħed jitlob li-bank ta' dak id-de-  
 pożitu, jew jagħmel kwistjonijiet fuqha, imma anzi jkun qiegħed  
 impliċitament *Approvandi* minnu, meta fit-taħrika jidopera l-  
 klijent "inattiz id-depożitu".*

*Lanqas ma tista' tiġi argumentata minn depożitu simili s-sottomis-  
 zjoni tad-depożitant għall-Qorti li taht l-autorità tagħha jkun sar  
 id-depożitu; għax si tratta ta' kompetenza "per materia", li hija  
 ta' ordni pubbliku, u mhux rinunzjabili.*

*Imma kawża ta' ratizzazzjoni ta' spejjeż inkorsi fi proċeduri ta' saru  
 quddiem il-Board tal-Kera hija ta' natura tali li ma tidholx, la  
 fl-iskop ġenerali tal-liġi tal-kera, u lanqas fl-iskopijiet speċifiċi  
 li jidhru mid-dispożizzjonijiet ta' listess liġi; u għalhekk kawża  
 simili tidhol fil-kompetenza tat-tribunal ordinarju, indipendente-  
 ment mill-fatt li taht l-autorità tat-tribunal ordinarju jkun sar*

*id-depożitu fuq imsewsi. U dan avvolja l-Board tal-Kera kienet tressit mill-poter li jtegrawxi r-sentenzi tiegħu, u l-approvazzjoni tar-ratizzazzjoni hija preordinata għal dik l-eżekuzzjoni.*

Il-Qorti, — Rat it-talba ta' l-attur quddiem il-Qorti Ċivili tal-Magistrati ta' Malta għall-kundanna tal-konvenut li tiġi approvata r-ratizzazzjoni — Dok. "R" — ammessa ma' l-avviż, ta' l-ispejjeż li saru fiż-żewġ rikorsi quddiem il-Board tal-Kera fl-ismijiet "Giuseppe Fenech vs. Avv. Dr. Antonio Carnana" u "Avukat Dr. Antonio Carnana vs. Giuseppe Fenech", deċiżi fis-17 ta' Settembru 1952, u imbagħad mill-Qorti ta' l-Appell tal-Maestà tar-Regina fil-15 ta' Diċembru 1952 — liema ratizzazzjoni kienet ġiet eżibita bl-ittra ufficjali tal-11 ta' April 1953; u biex id-konvenut jiġi kundannat iħallas l-ammont ta' £7. 15. 9½ li jirriżulta minn dik ir-ratizzazzjoni (bażata u magħmula fuq iż-żewġ taxxi Dok. A u B annessi ma' l-avviż); u dana inattir id-depożitu ta' £6. 15. 10½ magħmul mill-konvenut a favor ta' l-attur b'cedola taht l-awtorità ta' dina l-Qorti tal-25 ta' April 1953. Bl-ispejjeż;

*Omissis;*

Rat is-sentenza ta' dik il-Qorti tas-7 ta' Diċembru 1953, li biha laqgħet l-eċċezzjoni ta' l-inkompetenza solierata mill-konvenut, u ddikjarat ruħha i-kompetenti, u għalhekk asteniet milli tiegħu konjizzjoni tad-domanda, u ordnat li l-ispejjeż, stante é-cirkustanzi tal-każ, jibqgħu mingħajr taxxa, dritt tar-Registru u kariku ta' l-attur; billi dik il-Qorti kkunsidrat, fuq l-eċċezzjoni ta' l-inkompetenza;

Illi l-attur, fost raġunijiet oħra, isostni li din il-Qorti hija kompetenti minhabba d-depożitu li l-konvenut għamel taht l-awtorità ta' dina l-Qorti;

Illi dina s-sentensja ta' l-attur ma tistax tiġi akkolta. Infatti l-art. 774 tal-Kodiċi tal-Procedura Ċivili jissanċixxi bħala regola illi s-sitwazzjoni ta' l-oġġett tal-kawża ma tirradikax il-kompetenza; iżda meta jkun hemm depożitu, id-domanda għall-konsegwiment ta' dak id-depożitu għandha ssir quddiem il-Qorti li taht l-awtorità tagħha ġie magħmul id-depożitu. Għalhekk il-kawża li tagħha tkun kompetenti l-Qorti "ratione depositi" hija biss, skond il-liġi, dik għall-konsegwiment tad-depożitu, u eħda domanda oħra; u din id-

dispożizzjoni, bħala deroganti għall-prinċipju ġenerali sancit fl-ewwel parti ta' l-art. 774 fuq msemmi, ma tistax tiġi estiżza għal każi oħra, anki analogi. Issa, id-domanda attiwali ma hix għall-konsegwiment tas-somma depożitata biċ-ċedola msemmija fl-avviż, imma għall-approvazzjoni ta' ratizzazzjoni u għall-kundanna fl-ammont msemmi fir-ratizzazzjoni. Anzi jingħad espressament illi dik id-domanda qiegħda ssir inattiz dak id-depożitu;

Illi l-konvenut isostni l-eċċezzjoni tiegħa fuq a-rifless illi l-azzjoni odjerna hija intiża biex tagħti eżekuzzjoni għal sentenza tal-Board li jirregola l-Kera, u għalhekk ta' kompetenza ta' dak il-Board;

Illi l-art. 221 tal-Proċedura Ċivili jiddisponi illi kull sentenza definitiva għandha tikkundanna s-sokkombent fl-ispejjeż. Similment, l-art. 41 tal-Kap. 109 iġħid illi l-ispejjeż tal-proċedura jbatuhom il-partijiet jew waħda mill-partijiet kif jiddeċidi l-Board. Issa, ma jista' jkun hemm ebda dubju illi din il-kundanna fl-ispejjeż hija parti mis-sentenza, u eżegwibili mill-istess organu gudizzjarju li jkun emanaha; anzi, kif iġħidu, fost proċeduristi oħra, Boitard, Berriot, u Boncenne (Tom. II, p. 242), id-debitu għall-ispejjeż gudizzjarji, proprjament tali, huwa l-prodott ta' fatt ġdid, ejoè s-sentenza, u mhux l-aċċessorju tad-debitu stipulat;

Illi l-art. 262 (1) tal-Kodiċi tal-Proċedura Ċivili jiddisponi illi l-eżekuzzjoni tas-sentenzi ssir mill-Qorti li tkun emanathom. Issa, kif iġħid il-Mattirolo (Diritto Giudiziario Civile) Vol. IV, p. 180:— "La condanna di uno dei litiganti nelle spese del giudizio consta di due parti: 1. La condanna generica di uno dei contendenti nella totalità o in una data quota delle spese; 2. la liquidazione di queste spese, ossia la determinazione della cifra a cui ascendono le spese poste a carico del soccombente". Huwa veru li fis-sistema tal-liġi Taljana l-likwidazzjoni ssir mill-Qorti stess, jew fl-istess sentenza jew minn wieħed mill-imħallfin li jiġi ddelegat mill-Qorti biex jillikwida dawn l-ispejjeż, mentri fis-sistema tagħna huwa r-registratur li jintaxxa l-ispejjeż u li johroġ it-taxxa ta' l-ispejjeż; però huwa fatt illi l-kundanna għall-ispejjeż tibqa' dejjem kontenuta fis-sentenza, u min irid jirrimborza ruħu

mill-ispejjeż jeżegwixxi s-sentenza, u mhux it-taxxa, li ma tagħmilx haġ'ohra blief tikkonstata kemm huma l-ispejjeż (ara P.A. 29 ta' Mejju 1945, "Cauchi vs. Spiteri", XXXII—II—140);

Illi, similmment, meta jkun hemm lok għar-ratizzazzjoni ta' l-ispejjeż, għal bilanċ dovut riżultanti minn dik ir-ratizzazzjoni ta' l-ispejjeż ġudizzjarji tibqa' dejjem is-sentenza li tiġi eżegwita, u mhux ir-ratizzazzjoni. Waħda mill-konsegwenzi ta' dana l-prinċipju hija illi, jekk ir-ratizzazzjoni tiġi approvata mill-partijiet wara li jgħaddu tliet snin mill-prolazzjoni tas-sentenza relativa, ikun dejjem neċessarju li tiġi roża eżegwibili s-sentenza bil-mod li timporni l-tiġi qabel ma jinhareġ mandat għall-ispejjeż;

Illi l-approvazzjoni tar-ratizzazzjoni ta' l-ispejjeż ġudizzjarji hija presuppost neċessarju għall-eżekuzzjoni tal-kap ta' l-ispejjeż tas-sentenza; u sakemm ma tiġix approvata r-ratizzazzjoni, l-imsemmija eżekuzzjoni hi ostakolata; u appuntur dan l-ostakolu jiġi rimoss bl-approvazzjoni, volontarja jew ġudizzjarja. Għallhekk din l-approvazzjoni hija l-inizju ta' l-eżekuzzjoni tas-sentenza fil-kap ta' l-ispejjeż, mhux diversament kif l-interpellazzjoni ġudizzjarja rikjesta mill-art. 251 (2) tal-Kodiċi tal-Proċedura Ċivili hija l-inizju ta' l-eżekuzzjoni ta' l-att eżekutivi enumerati fl-incipji (b) (c) (d) ta' l-art. 251 ta' l-Istess Proċedura;

Illi huwa wkoll motiv ta' spejjeż illi l-kwistjonijiet rigward l-ispejjeż ġudizzjarji jiġu konossuti mit-tribunal li jkun emana s-sentenza. Dan il-motiv induċa l-legislatur Franċiż u dak Taljan jiddisponu espressament illi l-azzjonijiet għall-pagament ta' spejjeż ġudizzjarji huma ta' kompetenza ta' l-awtorità ġudizzjarja li tkun haġet kulljazzjoni tal-kawża (art. 103 Kodiċi Taljan u 60 Kodiċi Franċiż). Il-Garguilo (Codice di Procedura Civile, Vol. I, p. 283) jenkomja din id-dispożizzjoni, u jikkonkjudi illi "siffatta competenza, per connessione o continenza di causa, è molto bene stabilita: perchè l'autorità che ha giudicato la lite può meglio conoscere della questione delle spese";

Illi fil-prattika forensi Maltija l-kawżi għall-approvazzjoni ta' ratizzazzjoni ġew dejjem introdotti quddiem il-Qorti li tkun iddeċidiet il-kawża u kkundannat fl-ispejjeż, bhala parti mill-istess eżekuzzjoni tas-sentenza, u qatt ma kien hemm każ illi ġiet proposta quddiem dawn il-Qorti azzjoni għall-approvazzjoni ta' ratizzazzjoni ta' spejjeż ta' kawża deċiża mill-Prim'Awla tal-Qorti Ċivili, non ostanti li l-ispejjeż ma kienux jeċċedu £10;

Illi argument iehor li l-legislatur malti ried illi l-eżekuzzjoni ta' l-ispejjeż tispetta unikament lill-Qorti li tkun emanat is-sentenza jingibed mill-fatt illi l-istess liġi kriminali, fl-art. 393, stabbiliet illi għall-ispejjeż tal-kawżi kriminali, fil-każi li l-Qorti tippronunzja kundanna għall-pagament tagħhom, il-kreditur jaġixxi quddiem l-istess Qorti Kriminali bl-istess mod kif jeżegwixxi sentenzi ċivili (ara wkoll P.A. 28 ta' Frar 1944, "Gatt vs Maunder", XXXII-1-19);

Illi għalhekk, una volta li l-aprovazzjoni tar-ratizzazzjoni hija komessu intimament, u l-istadju inizjali ta' l-eżekuzzjoni tas-sentenza fil-kap ta' l-ispejjeż, l-azzjoni kellha iġi proposta quddiem il-Board tal-Kera;

Illi għal dan ma hux ta' ostakolu dak li ssottometta l-attur fin-nota tiegħu, illi "il-kompetenza ta' dana l-Board hija speċjali u limitata biss għal żewġ oġġetti—fissazzjoni tal-"fair rent" u ripreżta tal-pussess ta' fondi". Infatti l-art. 21 (2) tal-Kap. 109 iġhid illi "the enforcement of the decisions of the Board in the manner prescribed in the Code of Organisation and Civil Procedure shall rest in the Board itself". Għalhekk, jekk l-approvazzjoni tar-ratizzazzjoni hija l-eżekuzzjoni tas-sentenza, il-Board għandu l-kompetenza li jieħu konjizzjoni tagħha; diversament, billi skond l-art. 21 (1) tal-Kap. 109 il-poteri tal-Board huma dawk tal-Prim'Awla tal-Qorti Ċivili, kienet tkun din ta' l-aħħar kompetenti għal kawżi simili, u mhux din il-Qorti;

Illi għalhekk l-eċċezzjoni tal-konvenut hija fondata;

Illi, kwantu għat-tieni domanda, għall-ħlas tal-bilané riżul anti mir-ratizzazzjoni, dina hija konsegwenza ta' l-ewwel, u għalhekk din il-Qorti lanqas hija kompetenti tiebu konjizzjoni tagħha, appartati l-kwistjoni kelliex jissir it-talba

għall-kanonizzazzjoni, billi hemm għa kanonizzazzjoni — kwistjoni li, stante li din il-Qorti tirritjeni ruħha inkompetenti, ma hemmx lok li tiġi nvestita ;

Rat in-nota ta' l-appell ta' l-attur fol. 20, u fol. 21 iċ-ċitazzjoni tiegħu, li biha talab ir-revoka tas-sentenza fuq imsemmija ; bl-ispejjeż ;

*Omissis* ;

Trattat l-appell ;

Ikkunsidrat ;

Għandu jiġi, qabel xejn, rilevati li l-unika kwistjoni devoluta lil dina l-Qorti hija biss ta' l-inkompetenza ; għas-sempliċi raġun li dwur dan il-punt biss ippronunzjat ruħha l-Ewwel Qorti fis-sentenza impunjata, kif jidher eżuberantement ċar mit-termini ta' l-istess sentenza ;

L-eċċezzjoni kienet għet mogħtija f'dawn it-termini (fol. 6) :— "Dr. Caruana jeċċepixxi preliminarment l-inkompetenza ta' din il-Qorti rigward l-ewwel domanda, peress illi r-ratizzazzjoni, li hija preordinata għall-eżekuzzjoni tas-sentenza, għandha tiġi approvata mill-Qorti li tat is-sentenza" ;

Issa, peress li din il-Qorti fil-gurisdizzjoni tagħha superjuri, bis-sentenza tal-15 ta' Diċembru 1952, iddikjarat irritu l-appell oniku miż-żewġ sen enzi tal-Board, għalhekk ma hemmx blief is-sentenza tal-Board ; u għalhekk l-istess termini li fihom hi konċepita l-eċċezzjoni kif fuq miġjuba "verbatim", jimpurtaw neċessarjament li l-eċċezzjoni hi fis-sens li hi kompetenti l-Board tal-Kefa, għax dan kien it-tribunal li ta s-sentenza ;

Bien jiġi zgumbrat it-terren minn punti oħra, għandu jingħad li l-massima "ubi depositum ibi iudicium" ma tajjutax lill-attur appellanti filli ttradiċa l-kompetenza tal-Qorti Inferjuri, għax l-attur, mhux talli mhux qed jitlob l-iżbank ta' depożitu, jew jagħmel kwistjoni fuqu, imma anzi qiegħed esplicitament jipprexxindi minn bil-kliem li hemm fl-avviż "inattiz id-depożitu eċċ." ;

Lanqas tista' minn dan id-depożitu tiġi argumentata s-sottomissjoni tal-konvenut għall-gurisdizzjoni tal-Qorti In-

ferjuri; ghax il-kompetenza per materja hi haga ta' ordni publiku, u mhix rinunzjabili;

Ikkunsidrat;

Lanqas ghandu x'jaqsam ma' dan l-appell ir-riljev, kontenut fl-ahhar nota tal-konvenut fil-kap. VIII taghha, fejn donnu qiegheed jallarga l-ecezzzjoni ta' l-inkompetenza oltre t-termini li din kienet koncepita fil-verbal fol. 6 u jibbazaha fuq il-valur: ghax, kif inghad, l-ecezzzjoni sollevata u deciza kienet dik biss fuq indikata, u dan l-appell hu cirkoskritt ghal daqshekk biss, u xejn aktar;

Ikkunsidrat;

L-attur ghandu favor tieghu l-fatt li "prima facie" id-domanda hi ta' kompetenza tal-Qorti Inferjuri, fin-nuqqas ta' raguni oħra in kuntrarju, fil-limiti ta' dan l-appell, allegata mill-konvenut, li dik l-istanza hi ta' kompetenza tal-Board tal-Kera. bhala t-tribunal li ta z-zewg sentenzi "de quibus agitur" tara verbal fol. 6 akkoppjat mal-fatt, fuq rilevat, li l-Qorti ta' l-Appell ma ghamletx hliet iddikjarat null l-appell minnhom):

Ikkunsidrat:

Il-Board tal-Kera. kif sewwa qalet din il-Qorti, Appell Superjuri "Mifsud vs. Carter ne.", 16 ta' Gunju 1947, ghandu funzjoniet limitati. Ma jistghux dawk il-funzjonijiet jigu estiżi b'mod li tigi moghtija lill-Board ġurisdizzjoni li ma ghandux. u li lanqas kien intiż li jkollu;

Issa, kawza ta' ratizzazzjoni hi evidentement ta' natura tali li ma tidbalsx, la fl-iskop ġenerali tal-liġi Kap. 109. kif indikat fil-"Long Title", u lanqas fl-iskopijiet speċifiċi, li jidheru mid-dispożizzjonijiet tal-liġi stess. Jekk kwistjoni simili hijex komplikata jew le ma hux rilevanti, ghax dak li hu rilevanti hu biss li hemm kontestazzjoni dwar materja li ma hix materja li tmiss l-iskop ġenerali jew l-iskopijiet speċifiċi tal-Kap. 109;

Hu veru li l-ewwel subartikolu ta' l-art. 21 tal-Kap. 109 igħid li dan il-Board ghandu l-istess poteri moghtija mill-Liġijiet Proċedurali lill-Prim'Awla tal-Qorti Ċivili, imma dan ifisser biss, kif ġie l-materja analoga rilevat fis-sentenza fuq citata "Mifsud vs. Carter ne.", li l-Board ghandu dawk il-

poteri f' materja procedurali, u ma tista' qate t'fisser li l-gurisdizzjoni tal-Board għandha tiġi amplifikata daqs dik tal-Qorti ordinarja, kif inhi l-Prim'Awla tal-Qorti Ċivili; u, ċertament, kwistjoni ta' gurisdizzjoni, li tmiss l-organament ġudizzjarju, tohróg mill-limiti ta' sempliċi materja ta' procedura;

Hu veru wkoll li l-eżekuzzjoni tad-deċiżjonijiet (tal-Board, skond it-tieni subartikolu ta' l-istess art. 21, tmiss lill-istess Board; imma dan hu veru sakemm si tratta ta' sempliċi eżekuzzjoni bil-mezzi stabbiliti fil-Kap. 15, mentri l-kwistjoni fuq ratizzazzjoni ma hix aktar sempliċi eżekuzzjoni, imma hi kwistjoni ġdida li tohróg mill-funzjonijiet limitati tal-Board. Anzi l-fatt stess li hemm kwistjoni fuq ir-ratizzazzjoni ta' l-ispejjeż timpedixxi "pro tanto" l-proċess eżekutiv. Tant hu hekk li, avvolva l-ispejjeż, bhala inklużi f'kap tad-dispożitiv, huma parti mis-sentenza, li hi titolu eżekutiv, u normalment tkun biżżejjed il-proċedura eżekutiva, ċjò non ostanti l-kreditur hu ġustifikat jipproċedi b'ġudizzju separati għall-kundanna għall-blas "se ha ragione di prevedere che i suoi diritti sarebbero contestati qualora procedesse esecutivamente" (P.A. "Bonnici vs. Clinchant", 30 ta' Marzu 1898);

Għalhekk hu ċar li kawża dwar ratizzazzjoni ma hix dik ta' sempliċi eżekuzzjoni li tissenma fit-tieni subartikolu ta' l-art. 21 Kap. 109 fuq imsenmi;

L-argument miġjub fis-sentenza appellata, li fil-prattika forensi l-kawża ta' ratizzazzjoni dejjem jingiebu quddiem il-Qorti li tal is-sentenza, ma hux aċċettabili f'dan il-każ; għalhekk il-Board ma hux Qorti ordinarja formanti parti mill-organament ġudizzjarju, imma tribunal eċċezzjonali b'funzjonijiet speċjali u ristretti;

Għal dawn ir-raġunijiet:

Tiddeċidi billi tilqa' l-appell, tirrevoka s-sentenza appellata, tiddikjara l-kawża ta' kompetenza "per materia" tal-Qorti Inferjuri, u tneimetti l-proċess lil dik il-Qorti għall-kontinwazzjoni;



L-ispejjeż, tan ta' lewwel kemm ta' din it-tieni istanzjithallsu mill-konvenut appella.

---